

ಈ ಕಾರ್ಯಕ್ರಮವನ್ನು ಹಾಕಲಿಕ್ಕೆ ಆಗಲಿಲ್ಲ. ಆದ್ದರಿಂದ ೨೨ನೇ ಪುರಸಭೆಗಳಿಗೆ ಮತ್ತು ೫ ಮಹಾನಗರ ಪಾಲಿಕೆಗಳಿಗೆ ತಾವು ಅನುದಾನವನ್ನು ಕೊಡುತ್ತಿರುವಾಗ ಈ ಒಂದು ಮಹಾನಗರ ಪಾಲಿಕೆ, ಮತ್ತು ೨೭ ಪುರಸಭೆಗಳಿಗೆ ಇವೆಲ್ಲಾ ಕೊಡಾ ಖಂಡಿತಾನವು ಆಗುತ್ತದೆ, ಆದುದರಿಂದ ಈ ಪುರಸಭೆಗಳಿಗೆ ಮತ್ತು ನಗರಪಾಲಿಕೆಗೆ ಅನುದಾನವನ್ನು ಸರಕಾರದವರು ಕೊಡಬೇಕೆಂದು ಮಾನ್ಯ ಮಂತ್ರಿಗಳವರಲ್ಲಿ ಕೇಳಿಕೊಳ್ಳುತ್ತಾ ಇದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ ನಾನು ಉತ್ತರವನ್ನು ಓದುವಾಗ, ಒಂದು ತಪ್ಪು ಉತ್ತರವನ್ನು ಕೊಟ್ಟಿದ್ದೇನೆ. ಮಂಗಳೂರು ಮಹಾನಗರ ಪಾಲಿಕೆಗೆ ಅನುದಾನವನ್ನು ಕೊಡುತ್ತಾ ಇದ್ದೇವೆ. ಉಳಿದ ೨೭ ಪುರಸಭೆಗಳಿಗೆ ಕೊಡತಕ್ಕಂತಹ ಪ್ರಶ್ನೆ ಉದ್ಭವಿಸುವುದಿಲ್ಲ. ಏಕೆಂದರೆ ಆಕ್ವಾಯಿ ರದ್ದಿ ಯಾತಿಯ ದಿನ ಅವುಗಳು ಆಕ್ವಾಯಿ ಹಾಕುತ್ತಾ ಇರಲಿಲ್ಲ. ಆದುದರಿಂದ ಅವುಗಳಿಗೆ ಕೊಡತಕ್ಕಂತಹ ವಿಷಯ ಈಗ ಇಲ್ಲ.

ಶ್ರೀ ಎನ್. ಎಂ. ಅಡ್ವಂತಾಯ.—ಅಧ್ಯಕ್ಷರೇ, ೨೨ನೇ ಪುರಸಭೆಗಳಿಗೆ ತಾವು ಅನುದಾನವನ್ನು ಕೊಡುತ್ತಾ ಇದ್ದೀರಿ ೨೭ ಪುರಸಭೆಗಳು ಕೊಡಾ ಆಕ್ವಾಯಿನ್ನು ವಿಧಿಸುವ ಹಂತದಲ್ಲಿದ್ದವು ಆದುದರಿಂದ ದಯಮಾಡಿ ಈ ವಿಷಯದ ಕುರಿತು ಪರಿಶೀಲನೆ ಮಾಡಬೇಕೆಂದು ತಮ್ಮಲ್ಲಿ ಕೇಳಿಕೊಳ್ಳುತ್ತಾ ಇದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ ನಾನು ಮಾತನಾಡುವಾಗ ಒಂದು ತಪ್ಪು ಉತ್ತರ ಕೊಟ್ಟಿದ್ದೇನೆ. ಆದರೆ ಮಂಗಳೂರು ಮುನ್ಸಿಪಾಲಿಟಿಗೆ ಅನುದಾನ ಕೊಡುತ್ತಿದ್ದೇವೆ. ಇನ್ನು ಉಳಿದ ೨೭ ಪುರಸಭೆಗಳಿಗೆ ಕೊಡತಕ್ಕಂಥ ಪ್ರಶ್ನೆ ಉದ್ಭವಿಸುವುದಿಲ್ಲ. ಆಕ್ವಾಯಿ ರದ್ದಾದರೂ ಅನುದಾನ ಕೊಡುವಂತಹ ಅವಶ್ಯಕತೆ ಇಲ್ಲ.

ಶ್ರೀ ಎನ್. ಎಂ. ಅಡ್ವಂತಾಯ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಮಂತ್ರಿಗಳು ಈ ೨೭ ಪುರಸಭೆಗಳಿಗೂ ಅನುದಾನ ಕೊಡುವಂತೆ ಪರಿಶೀಲನೆ ಮಾಡಬೇಕು ?

SRI A. LAKSHMISAGAR.—This is not before the consideration of the Government. Further, if and when decision comes up, I will certainly keep this in mind.

ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿನ ಹಂಚಿನ ಉದ್ದಿಮೆಯ ಕಾರ್ಖಾನೆಯಲ್ಲಿನ ಕಾರ್ಮಿಕರ ಸಂಖ್ಯೆ

೩೩೪. ಶ್ರೀ ಬಿ.ಎಂ. ಇದಿನಬ್ಬ (ಉಳ್ಳಾಲ).—ಮಾನ್ಯ ಕಾರ್ಮಿಕ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯಮಾಡಿ ಉತ್ತರಿಸುವರೇ?

ಅ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಹಂಚಿನ ಉದ್ದಿಮೆಯ ಕಾರ್ಖಾನೆಗಳಲ್ಲಿ ದುಡಿಯುವ ಕಾರ್ಮಿಕರ ಸಂಖ್ಯೆ ಎಷ್ಟು?

ಆ) ಈ ಕಾರ್ಮಿಕರ ತುಟ್ಟಭತ್ಯೆ ಸಮೇತ ಕನಿಷ್ಠ ವೇತನವನ್ನು ಘೋಷಿಸಲಾಗಿದೆಯೇ?

ಇ) ಹಾಗಿದ್ದಲ್ಲಿ ಅದನ್ನು ಯಾವಾಗ ಘೋಷಿಸಲಾಗುವುದು ಹಾಗೂ ಈ ವಿಳಂಬದಿಂದ ಕಾರ್ಮಿಕರಿಗೆ ಅನ್ಯಾಯವಾಗುವುದಿಲ್ಲವೇ ?

ಶ್ರೀ ಡಿ. ಮಂಜುನಾಥ (ಕಾರ್ಮಿಕ ಸಚಿವರು).—

ಅ) ಸಂವಾರು ೬೦೫೦ ಕಾರ್ಮಿಕರರುತ್ತಾರೆ.

ಆ) ಇಲ್ಲ.

ಇ) ಹಂಚಿನ ಕೈಗಾರಿಕೆಯಲ್ಲಿ ದುಡಿಯುತ್ತಿರುವ ಕಾರ್ಮಿಕರಿಗೆ ಕನಿಷ್ಠ ವೇತನವನ್ನು ತುಟ್ಟಭತ್ಯೆ ಸಮೇತ ಪುನರ್ವಿಮರ್ಶೆಗೊಳಿಸುವುದಕ್ಕೆ ಶೀಘ್ರದಲ್ಲಿಯೇ ಕರೆಡು ಪ್ರಸ್ತಾವನೆಯನ್ನು ಪ್ರಕಟಿಸಲು ಕ್ರಮ ಕೈಗೊಳ್ಳಲಾಗಿದೆ. ಸದರಿ ಕರೆಡು ಪ್ರಸ್ತಾವನೆಯನ್ನು ಪ್ರಕಟಿಸಿದ

ನಂತರ ಸಾರ್ವಜನಿಕರಿಂದ ಬರುವ ಆಕ್ಷೇಪಣೆ ಹಾಗೂ ಸಲಹೆಗಳನ್ನು ಗಣನೆಗೆ ತೆಗೆದು ಕೊಂಡು ಅದಷ್ಟು ಬೇಗ ಕನಿಷ್ಠ ವೇತನವನ್ನು ಪುನರ್ವಿಮರ್ಶಿಸಿ ಘೋಷಿಸಲಾಗುವುದು. ಈಗ ೧೯೮೬ರಲ್ಲಿ ನಿಗದಿಗೊಳಿಸಿದ ಕನಿಷ್ಠ ವೇತನವು ಮಾತ್ರ ಜಾರಿಯಲ್ಲಿರುತ್ತದೆ.

ಶ್ರೀ ಬಿ. ಎಂ. ಇದಿನಬ್ಬ. — ಮಾನ್ಯ ಅಧ್ಯಕ್ಷರೇ ಕಾರ್ಮಿಕರಿಗೆ ಕನಿಷ್ಠ ವೇತನವನ್ನು ಕೊಡುವ ಕರಡು ಪ್ರಸ್ತಾವನೆಯನ್ನು ಪ್ರಕಟಿಸಲು ಕ್ರಮ ಕೈಗೊಳ್ಳಲಾಗಿದೆ ಎಂದು ಮಾನ್ಯ ಸಚಿವರು ಹೇಳಿದರು. ಆದರೆ ಈ ಹಿಂದೆ ಈ ೬೦% ಜನ ಕಾರ್ಮಿಕರಿಗೆ ಕನಿಷ್ಠ ವೇತನವನ್ನು ಒಂದು ತಿಂಗಳಲ್ಲಿ ಮಾಡಿ ಕೊಡುವ ವಿಷಯವನ್ನು ಹೇಳಿದ್ದೀರಿ. ಇನ್ನು ವಿಳಂಬವಾದರೆ ಆ ಕಾರ್ಮಿಕರಿಗೆ ತೊಂದರೆಯಾಗುವುದಿಲ್ಲವೇ?

ಶ್ರೀ ಡಿ. ಮಂಜುನಾಥ್. — ಸ್ವಾಮಿ, ಕನಿಷ್ಠ ವೇತನವನ್ನು ಕೊಡುವ ಬಗ್ಗೆ ಪರಿಶೀಲನೆ ಮಾಡುತ್ತಿದ್ದೇನೆ. ಇನ್ನು ೩ ದಿವಸದಲ್ಲಿ ನೋಟೀಫಿಕೇಶನ್ ಆಗುತ್ತದೆ. ಸಾರ್ವಜನಿಕರಿಂದ ಏನಾದರೂ ಆಕ್ಷೇಪಣೆಗಳು ಬಂದರೆ ಅವುಗಳ ಬಗ್ಗೆ ತನಿಖೆ ಮಾಡಿ ಕನಿಷ್ಠ ವೇತನವನ್ನು ಘೋಷಣೆ ಮಾಡುತ್ತೇವೆ.

ಶ್ರೀ ರಾಜವರ್ಧನ್. — ಮಾನ್ಯ ಅಧ್ಯಕ್ಷರೇ ಸದನದ ನಿಯಮಾವಳಿಗಳ ಪ್ರಕಾರ ಸದಸ್ಯರು ಪತ್ರಿಕೆ, ಪುಸ್ತಕಗಳನ್ನು ಓದಬಾರದು ಎಂದು ಇದೆ. ಆದರೆ ಮಾನ್ಯ ಸದಸ್ಯರು ಪತ್ರಿಕೆಯನ್ನು ಓದುತ್ತಿದ್ದಾರೆ,

ಶ್ರೀ ಕೆ.ಹೆಚ್. ಪಾಟೀಲ್. — ಸ್ವಾಮಿ ಈ ದಿವಸ ಸದನದಲ್ಲಿ ಪ್ರಸ್ತಾಪ ಮಾಡಬೇಕೆಂದಿರುವ ವಿಷಯಗಳ ಬಗ್ಗೆ ಪತ್ರಿಕೆಗಳನ್ನು ಮತ್ತು ಪುಸ್ತಕಗಳನ್ನು ರೆಫರ್ ಮಾಡಬಹುದು ಎಂದು ನಿಯಮಗಳಲ್ಲಿ ಇದೆ. ಅದನ್ನು ಕೂಡ ತಾವು ನೋಡಬೇಕು.

ಶ್ರೀ ಬಿ.ಎಂ. ಇದಿನಬ್ಬ. — ಸ್ವಾಮಿ ಸುಮಾರು ೬೦% ಜನ ಕಾರ್ಮಿಕರು ಪ್ರತಿ ದಿವಸ ಮುಷ್ಕರ ಮಾಡುತ್ತಿದ್ದಾರೆ. ಅದಷ್ಟು ಬೇಗ ತಾವು ಇದನ್ನು ಘೋಷಣೆ ಮಾಡಿ. ಕಾರ್ಮಿಕರಿಗೆ ಇರುವ ತೊಂದರೆಯಲ್ಲಿ ಸ್ವಲ್ಪ ಅನುಕೂಲ ಆಗುತ್ತದೆ, ಅವರಿಗೂ ಸಂತೋಷವಾಗುತ್ತದೆ.

ಶ್ರೀ ಡಿ. ಮಂಜುನಾಥ್. — ಮಾನ್ಯ ಅಧ್ಯಕ್ಷರೇ, ಈಗಾಗಲೇ ಹೇಳಿದ್ದೇನೆ. ಖುಲಿಯನರಿ ನೋಟೀಫಿಕೇಶನ್ ಇನ್ನು ಮೂರು ದಿವಸದಲ್ಲಿ ಇಷ್ಟು ಮಾಡುತ್ತೇವೆ. ಆ ಬಗ್ಗೆ ಸಾರ್ವಜನಿಕರಿಂದ ಏನಾದರೂ ಆಕ್ಷೇಪಣೆಗಳು ಬಂದರೆ ಅವುಗಳನ್ನು ಪರಿಶೀಲನೆ ಮಾಡಿ ಇನ್ನು ಎರಡು ತಿಂಗಳೊಳಗೆ ಪೈನಲ್ ನೋಟೀಫಿಕೇಶನ್ ಇಷ್ಟು ಮಾಡುತ್ತೇವೆ. ಮಾನ್ಯ ಸದಸ್ಯರು ಹೇಳಿದ ಹಾಗೆ ಮುಷ್ಕರ ಮಾಡುತ್ತಿದ್ದರು. ನಾನು ಆ ಉದ್ದಿಮೆಯ ಮಾಲೀಕರನ್ನು ಕರೆಯಿಸಿ ಅವರ ಜೊತೆಯಲ್ಲಿ ಮಾತನಾಡಿದ್ದೇನೆ.

ಅಧ್ಯಕ್ಷರೇ. — (೩೨೨)ನ್ನು ಮುಂದೂಡಲಾಗಿದೆ.

ಶ್ರೀ ಎ. ಲಕ್ಷ್ಮೀಸಾಗರ್. — ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರೂ ಸಹ ನಗರಾಭಿವೃದ್ಧಿ ಸಚಿವ ರಾಗಿದ್ದವರು ಎಲ್ಲಾ ಪುರಸಭೆಗಳಿಂದ ವಾಹಿತಿಯನ್ನು ತರಬೇತಿಗಾಗಿ ನನ್ನಲ್ಲಿ ಈಗ ಪೂರ್ಣ ಮಾಹಿತಿ ಇಲ್ಲ. ಆದ್ದರಿಂದ ನಾನೇ ಇದಕ್ಕೆ ಒಂದು ತಿಂಗಳ ಸಮಯವನ್ನು ಕೇಳಿದ್ದೇನೆ. ಪೂರ್ಣವಾದ ಅಂಕಿ ಅಂಶಗಳು ಬಂದರೆ ಈ ಪ್ರಶ್ನೆಯನ್ನು ಯಾವಾಗ ಬೇಕಾದರೂ ತಾವು ತೆಗೆದುಕೊಳ್ಳಬಹುದು.

ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದವರಿಂದ ಬಡವರಿಗೆ ಕೊಟ್ಟ ಉಚಿತ ನಿವೇಶನಗಳನ್ನು ಇಬ್ಬರಿಗೆ ಹಂಚಿರುವ ಬಗ್ಗೆ

೩೪೩. ಶ್ರೀ ಸಿ. ಕಣ್ಣನ್ (ಶಾಂತಿನಗರ). — ಮಾನ್ಯ ಕಾನೂನು ವಸತಿ ಮತ್ತು ನಗರಾಭಿವೃದ್ಧಿ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

೧. ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದವರು ಬಡವರಿಗೆ ಕೊಟ್ಟ ೨೫ ಉಚಿತ ನಿವೇಶನಗಳನ್ನು ಇಬ್ಬರಿಗೆ ಹಂಚಿರುವುದು ನಿಜವೇ?

೨. ಓಎಂಬಿಆರ್ ಬಡಾವಣೆಯ ೧೩೩ ರಿಂದ ೧೫೬ನೇ ಸಂಖ್ಯೆ ಸಂಖ್ಯೆ ಉಚಿತ ನಿವೇಶನಗಳನ್ನು ಮೊದಲು ಪಡೆದಿದ್ದ ಬಡವರ ಸೇವಾ ಸಮಿತಿಯ ೨೫ ಜನ ಸದಸ್ಯರಿಗೆ ಬದಲಿ ನಿವೇಶನ ಗಳನ್ನು ಕೋರವಂಗಳ ಲಿನೇ ಬಡಾವಣೆಯಲ್ಲಿ ಕೊಡಲಾಗಿದೆಯೇ?